

महात्मा फुले कृषि विद्यापीठ, राहुरी यांना सन २०१६-१७ या आर्थिक वर्षात पुनर्विनियोजनाने उपलब्ध झालेला योजनांतर्गत निधी वितरीत करण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
शासन निर्णय क्रमांक : मफुवि-१४१६/प्र. क्र.९८/८-अ,
दिनांक : १७ फेब्रुवारी, २०१७.

वाचा :- (०१) कृषि व पदुम विभाग, शासन निर्णय, क्रमांक मफुकृवि-१४१५/प.क्र.२२८/७-अ,
दिनांक ५ जुलै, २०१६.

(०२) कृषि व पदुम विभाग, शासन निर्णय, क्रमांक पुनर्वि-२०१६(प्र.क्र. १३१/१६)/२-अ (८),
दिनांक २५ जानेवारी, २०१७.

(०३) नियंत्रक, महात्मा फुले कृषि विद्यापीठ, राहुरी यांचे पत्र जा.क्र.मफुकृवि/नियंत्रक/
लेखा-२/१९०/२०१७, दिनांक १०/०२/२०१७

प्रस्तावना :-

महात्मा फुले कृषि विद्यापीठांतर्गत पुण्यश्लोक अहिल्यादेवी होळकर शासकीय कृषि महाविद्यालय हाळगाव, तालुका - जामखेड, जि.अहमदनगर येथील कृषि महाविद्यालयाच्या खर्चासाठी निधी उपलब्ध करून देण्याची बाब विचाराधीन होती. त्यास अनुसरून संदर्भाधीन शासन निर्णय क्रमांक - २ अन्वये सन २०१६-१७ या आर्थिक वर्षात पुण्यश्लोक अहिल्यादेवी होळकर शासकीय कृषि महाविद्यालय हाळगाव, तालुका - जामखेड, जि.अहमदनगर येथील कृषि महाविद्यालयाच्या खर्चासाठी "मागणी क्रमांक डी-३, २४१५ कृषिविषयक संशोधन व शिक्षण, ०१ पीकसंवर्धन, १२०, इतर संस्थांना सहाय्य, १२० पंचवार्षिक योजनांतर्गत योजना, राज्य योजनांतर्गत योजना महात्मा फुले कृषि विद्यापीठाला सहाय्यक अनुदान, दत्तमत (२४१५ ००७२) ३१, सहाय्यक अनुदान (वेतनेतर)" या उपशीर्षाखाली रु. ५०,००,०००/- (अक्षरी रुपये पन्नास लाख फक्त) इतकी योजनांतर्गत तरतूद पुनर्विनियोजनाने उपलब्ध करून देण्यात आली आहे. सदर पुनर्विनियोजनाने उपलब्ध करून देण्यात आलेले अनुदान वितरीत करण्यास खालीलप्रमाणे मान्यता देण्यात येत आहे.

शासन निर्णय :-

उपरोक्त प्रमाणे पुनर्विनियोजनाने उपलब्ध करून देण्यात आलेले रु. ५०,००,०००/- (अक्षरी रुपये पन्नास लाख फक्त) इतके योजनांतर्गत अनुदान खाली नमूद केलेल्या अटी व शर्तीच्या अधीन राहून वितरीत करण्यास शासन मंजूरी देत आहे.

अटी व शर्ती

१) संदर्भ क्रमांक-१ च्या शासन निर्णयान्वये मान्यता देण्यात आलेल्या महाविद्यालयातील संदर्भ क्रमांक -३ येथील पत्रान्वये मागणी केलेल्या बाबींसाठीच्या खर्चासाठी सदर निधी खर्च करावा.

२) विद्यापीठास मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

३) सदर अनुदान कोणत्याही परिस्थितीत स्वीय प्रपंजी लेख्यात / PLA बँक खात्यात ठेवता येणार नाही,

४) वरीलप्रमाणे पुनर्विनियोजनाने मंजूर करण्यात आलेले योजनांतर्गत अनुदान सन २०१६-१७ या आर्थिक वर्षातच खर्च करण्यात यावे.

५) कामांसाठी / खर्चासाठी सक्षम स्तरावर मान्यता घेऊनच सदर निधी खर्च करण्यात यावा.

६) पुनर्विनियोजनाद्वारे उपलब्ध करून देण्यात येत असलेल्या निधीचे उपयोगिता प्रमाणपत्र शासनास सादर करावे.

७) उपलेखाशिर्षनिहाय, गटनिहाय, योजनानिहाय व बाबनिहाय वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित / शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.

८) प्रत्येक गटामधील वितरीत केलेले सहाय्यक अन महसूली उत्पन्न त्या गटातील अनुज्ञेय बाबींवरील खर्च भागविण्यासाठी आणि विकास कामे करण्यासाठी उपयोगात आणावे. एका गटाचे सहाय्यक अनुदान आणि महसूली उत्पन्न दुस-या गटातील योजनां / बाबींसाठी वर्ग करू नये. एखाद्या गटातील योजनेसाठी जास्त सहाय्यक अनुदान वितरीत झाले असेल तर, पुढील निधीची मागणी करताना सदर जास्तीचे अनुदान विचारात घेऊन तेवढ्या कमी व अनुज्ञेय निधीची मागणी करावी.

९) प्रत्येक उपलेखाशीर्ष / गट / योजना आणि बाब निहाय स्वतंत्र लेखे / हिशोब ठेवावेत.

१०) महाराष्ट्र कृषि शिक्षण व संशोधन परिषदेने, कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहित आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.

११) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहित आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.

१२) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

१३) सन २०१६-२०१७ मधील अनुदानाची मागणी करताना, विद्यापीठाने दरमहा १० तारखेपर्यंत योजनानिहाय वितरीत केलेले अनुदान, प्रत्यक्ष खर्च आणि शिल्लक अनुदान याबाबतचा अहवाल सादर करावा. यापुढे अनुदानाची मागणी सादर करताना, पूर्वी वितरीत केलेल्या अनुदानातील शिल्लकीची प्रस्तावित मागणीशी सांगड घालून, प्रत्यक्षात आवश्यक तेवढ्याच अनुदानाची मागणी करण्यात यावी.

१४) नियमबाह्य योजना, पदे आणि बाबींसाठी खर्च करू नये.

१५) निधी खर्च करताना महाराष्ट्र अर्थसंकल्प नियम पुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच नियोजन व वित्त विभागाने निर्गमित केलेल्या मार्गदर्शक सूचना व प्रचलित अटी व शर्तीचे व वेळोवेळी दिलेल्या सूचनांचे काटेकोरपणे पालन करावे.

१५) विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.

१६) उप विभागीय कृषि अधिकारी, अहमदनगर यांनी वरीलप्रमाणे ०१ पीक संवर्धन (२४१५ ००७२) या उपशीर्षातर्गत पुनर्विनियोजनाद्वारे मंजूर करण्यात आलेले **रुपये ५०,००,०००/- (अक्षरी रुपये पन्नास लाख फक्त)** इतके अनुदान शासन निर्णय क्रमांक कृषि व सहकार विभाग क्रमांक अजीयु-१०७२/१८४७१/व्ही, दिनांक २७ सप्टेंबर १९७२ आणि शासन निर्णय क्रमांक कृषिवि- २००३/सीआर-३५/२०-अ, दिनांक २५/४/२००३ मध्ये नमूद केल्याप्रमाणे नियंत्रक, महात्मा फुले कृषि विद्यापीठ, राहुरी यांना अदा करण्याबाबत आवश्यक कार्यवाही करावी.

१७) या प्रित्यर्थचा खर्च सन २०१६-२०१७ च्या अंदाजपत्रकात खालील लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

मंजूर अनुदान	लेखाशिर्ष
रुपये ५०,००,०००/-	मागणी क्रमांक डी-३ २४१५ कृषि विषयक संशोधन व शिक्षण ०१ पीक संवर्धन, १२०, इतर संस्थांना सहाय्य, १२० पंचवार्षिक योजनांतर्गत योजना, राज्य योजनांतर्गत योजना (००) (०६) महात्मा फुले कृषि विद्यापीठाला सहाय्यक अनुदान ३१, सहाय्यक अनुदान (वेतनेतर), दत्तमत (२४१५ ००७२)

१८. हा शासन निर्णय महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १६२, १६३ व १६४ अन्वये प्रशासकीय विभागांना प्रदान केलेल्या शक्तीनुसार व प्रधान सचिव (कृषि), कृषि, पशुसंवर्धन, दुग्धव्यवसाय विकास व मत्स्यव्यवसाय विभाग यांच्या मान्यतेने निर्गमित करण्यात येत आहे.

१९. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०१७०२१८१२५८३२७६०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.शं.शेटे)

उपसचिव, महाराष्ट्र शासन.

प्रति,

१. महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
२. कुलगुरु, महात्मा फुले कृषि विद्यापीठ, राहुरी, जिल्हा अहमदनगर,
३. कुलसचिव / नियंत्रक/ विद्यापीठ अभियंता, महात्मा फुले कृषि विद्यापीठ, राहुरी, जि.अहमदनगर,
४. कृषि आयुक्त, (अेजी १० सेल) महाराष्ट्र राज्य, पुणे (खर्च ताळमेळ शाखा),
५. उपविभागीय कृषि अधिकारी, अहमदनगर, जिल्हा अहमदनगर,
६. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता) मुंबई / नागपूर,
७. जिल्हा कोषागार अधिकारी, अहमदनगर,
८. उपकोषागार अधिकारी, राहुरी, जि.अहमदनगर,
९. मुख्य लेखा परिक्षक, स्थानिक निधी लेखा, कोकण भवन, नवी मुंबई,
१०. उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
११. जिल्हा लेखा परिक्षा अधिकारी, स्थानिक निधी लेखा, महात्मा फुले कृषि विद्यापीठ, राहुरी, जि.अहमदनगर, अधिदान व लेखा अधिकारी, मुंबई,
१२. निवासी लेखापरिक्षा अधिकारी, मुंबई,
१३. वित्त विभाग (व्यय १ / बियुडी १३), मंत्रालय, मुंबई- ४०० ०३२,
१४. कक्ष अधिकारी, कार्यासन क्रमांक २अ / ६अ / ७अ, कृषि व पदुम विभाग, मंत्रालय, मुंबई ४०० ०३२,
१५. कार्यासन ८-अ (निवडनस्ती), कृषि व पदुम विभाग, मंत्रालय, मुंबई ४०० ०३२.